

مفید باتیں

- قرآن کا حکم ہے۔ لَا يَمَسُّهُ إِلَّا الْمُطَهَّرُونَ۔ لہذا بغیر وضو ہرگز ہاتھ نہ لگائیں۔
- ارشاد باری تعالیٰ ہے فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ، لہذا تلاوت شروع کرنے سے پہلے اَعُوْذُ بِاللّٰهِ مِنَ الشَّيْطَانِ الرَّجِيْمِ ضرور پڑھ لیں۔
- مستحب یہ ہیکہ تلاوت شروع کرنے سے پہلے اَعُوْذُ بِاللّٰهِ اور بِسْمِ اللّٰهِ کے بعد الحمد شریف (سورۃ فاتحہ) بھی پڑھ لیں۔
- صحیح احادیث میں آیا ہے کہ جو شخص قرآن کریم خوش آوازی سے نہ پڑھے وہ ہم میں سے نہیں۔ لہذا ہر حرف کو صاف صاف ادا کر کے پڑھیں۔ کوشش کریں کہ آپ ج۔ ز۔ ظ اور ض، وغیرہ کی بھی ادائیگی اور اسکے آپس میں فرق کے ساتھ پڑھ سکیں۔
- چونکہ یہ کلام الہی ہے لہذا اس کا ادب و احترام بھی اس کے حق کے مطابق کریں۔
- ہر چیز کے کچھ حقوق ہوتے ہیں۔ قرآن کریم کا حق یہ ہے کہ انسان زیادہ سے زیادہ اس کی تلاوت کرے، لہذا حضرات صحابہ کرام کی اتباع کرتے ہوئے ہم بھی چند منٹ ہی سہی تلاوت کے لئے ہر روز خاص کر لیں۔ یاد رہے کہ یہی چند منٹ ہمیں کام آئیں گے۔
- حضور صلی اللہ علیہ وسلم کا ارشاد ہے کہ اللہ تعالیٰ کو یہ عمل نہایت محبوب ہے کہ کلام اللہ شریف ختم ہونے پر فوراً دوسرا شروع کر دیا جائے، اور اس دوسرے کو هُمْ الْمُفْلِحُونَ تک پڑھیں۔
- لہذا ہر ختم کے بعد شروع بھی فوراً کر دیں پھر صَدَقَ اللّٰهُ الْعَظِيْمُ پڑھ کر ختم قرآن کی دعا پڑھیں۔
- حضور سرکارِ دو عالم صلی اللہ علیہ وسلم کا ارشاد ہے کہ ہر ختم کے بعد دعائیں قبول ہوتی ہیں۔ (اتقان) لہذا حضور صلی اللہ علیہ وسلم پر درود بھیجنے کے بعد اپنی حاجتوں کے ساتھ تمام مومنین و مومنات کی صلاح و فلاح کیلئے بھی دعا کریں۔
- اگر کسی خاص مرحوم کو ایصالِ ثواب کرنا ہو تو کہیں، اے اللہ ہم نے جو تلاوت کی ہے اس میں جو غلطی ہوئی ہو اسے معاف کر دے اور اس تلاوت کا ثواب آقاؐ نامہ از حضرت محمد مصطفیٰ صلی اللہ علیہ وسلم اور ان کی آل و اولاد کو پہنچ کر صحابہ کرام کو اور کل امت محمدیہ مومنین و مومنات کو بالخصوص (جن کو بھیجنا ہوا ان کا نام لیں) کو ثواب ملے، اور دعا کے آخر میں جن جن لوگوں نے جن جن طریقوں سے اس کی اشاعت میں حصہ لیا ہے ان کے حق میں دعا فرمائیں کہ اللہ تعالیٰ سب کی غلطیوں کو تابیوں کو محض اپنے فضل و کرم سے معاف فرمائے اور سب کی خدمات کو قبول فرما کر اسے تمام لوگوں کیلئے نجات کا ذریعہ بنائے۔ (آمین)